



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Wiehed u Erbghin (41)

7 ta' Mejju 2018

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard – Kunsillier

ASSENTI B' APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv

L-ambaxxatriċi lokali taż-żgħażagħ, is-Sinjorina Sarah Galea, kienet skuzata.



Minuti

Is-Sindku Joe Cordina ippresieda l-laqgħa.

41.1 Qari tal-ittri ta' apoloġiji

41.1.1 Ma ġewx ipprezentati ittri ta' apoloġiji mill-Kunsilliera għal din il-laqgħa.

41.2 Konsiderazzjoni u Approvazzjoni tal-Minuti

41.2.1 Il-Kunsill approva unanimament il-minuti tal-laqgħa numru 351 li saret nhar it-Tnejn 9 ta' April 2018 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 41.6 tiġi diskussa issa.

41.6 Twegibiet għall-Mistoqsijiet tal-Kunsilliera

41.6.1 Il-Viċi Sindku Aaron Agius staqsa dwar xi żvilupp kien hemm fuq il-petizzjoni li qed issir fl-uffiċċju amministrattiv tal-Kunsill rigward l-estensjoni tal-hinijiet tal-ftuħ tal-fergħa tal-posta fil-lokalita' tagħna. Is-Sindku qal li il-pagamenti tal-VAT, tat-taxxa u l-kontribuzzjonijiet tas-sigurta' soċjali bdew isiru fil-posta u minflok il-kumpanija ziedet il-hinijiet tas-servizzi, din naqqasom. Il-Kunsillier Anthony Attard qal li x-Xagħra hija lokalita' kbira u għaldaqstant jeħtieġ li jkollha fergħa li tkun miftuħa fi granet u hinijiet konvenjenti għal kulhadd.

Il-Viċi Sindku Aaron Agius qal li jaf b'diversi residenti mix-Xagħra li jiġbru l-kollezzjonijiet tal-*first day covers* li toħroġ il-*Maltapost plc* u għaldaqstant jemmen li għandna naghmlu l-persjoni neċessarja biex l-uffiċċju tal-posta jerga' jinfetaħ kif kien isir qabel.

41.6.2 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' *resurfacing* ta' parti minn Triq Ghajn Hosna. Is-Sindku Joe Cordina wieġeb li din il-materja ser tiġi diskussa aktar tard matul din il-laqgħa.



- 41.6.3 Il-Viçi Sindku Aaron Agius staqsa dwar jekk kienx hemm xi żvilupp fuq it-talba li għamilna sabiex jizzied xi *playing equipment* ġdid fil-ġnien ta' quddiem il-Mithna. Is-Sindku Joe Cordina wieġeb li qed nistennew stima għal dan ix-xogħol.
- 41.6.4 Il-Viçi Sindku Aaron Agius staqsa dwar jekk kienx hemm xi żvilupp fuq it-talba li ressaq fil-laqgħa preċedenti tal-Kunsill sabiex issir stima għax-xogħol ta' *patching* fi Triq l-Arċipriet Ġużepp Diacono u Triq it-Tigrija. Is-Sindku Joe Cordina wieġeb li għadna qed nistennew din l-istima mingħand Salvu Bonello.
- 41.6.5 Il-Viçi Sindku Aaron Agius staqsa dwar xi żvilupp kien hemm fuq is-sitwazzjoni ta' Triq Masri. Is-Sindku Joe Cordina wieġeb li għadna qed nistennew risposta mid-Dipartiment tal-Gvern Lokali sabiex ikun jista' jsir ix-xogħol ta' *resurfacing* ta' din it-triq. Wara diskussjoni, il-Kunsill qabel li sakemm nirċievu direzzjoni dwar dan, għandna nagħmlu xogħol ta' *patching* temporanju fl-imsemmija triq. Il-Kunsillier Dr. Kevin Cutajar qal li hu ma jaqbilx ma' dan għax iħoss li għandu jingħata wiċċ ġdid lil din it-triq skont kif ġie deċiż fil-mozzjoni li hu ressaq u ġiet approvata fil-laqgħa preċedenti tal-Kunsill.
- 41.6.6 Il-Viçi Sindku Aaron Agius staqsa dwar xi żvilupp kien hemm fuq is-sitwazzjoni ta' Triq Ta' Ġorf. Is-Sindku Joe Cordina wieġeb li minn informazzjoni li għandu, ix-xogħol ta' *resurfacing* ta' din it-triq ser jibda fil-jiem li ġejjin. Dan ix-xogħol ser ikun ifffinanzjat mill-Ministeru għal Ghawdex. Wara diskussjoni, il-Kunsill qabel unanimament li sakemm isir dan ix-xogħol, għandna nagħmlu xogħol ta' *patching* temporanju.
- 41.6.7 Il-Viçi Sindku Aaron Agius staqsa dwar xi żvilupp kien hemm fuq ix-xogħol ta' tnehhija tal-*wires* tad-dawl fi Pjazza l-Vitorja. Is-Sindku Joe Cordina wieġeb li fil-ġimgħat li għaddew inħarget il-*letter of acceptance* lill-kuntrattur Richard Cauchi u qed nistennew li dan ix-xogħol jibda b' mod immedjat.
- 41.6.8 Il-Viçi Sindku Aaron Agius propona u l-Kunsill qabel unanimament li għandna nibagħtu ittra ta' ringrazzjament lil Dr. Raymond Bondin għall-



prezentazzjoni li għamel bit-tema 'Early Settlements in Xagħra' waqt iċ-ċerimonja ta' Jum il-Lokalita' li saret nhar is-Sibt 28 ta' April 2018.

- 41.6.9 Il-Viċi Sindku Aaron Agius staqsa dwar is-sitwazzjoni attwali ta' hmieg li qed ikun hemm hdejn il-*bring-in-sites* ta' Triq it-Tafla u Triq Għajn Damma. Is-Sindku wieġeb li x-xogħol fuq l-installazzjoni ta-*CCTV cameras* miexi u hu mistenni li kollox ikun jiffunzjona sal-laqgħa li jmiss. Il-Kunsill qabel li sakemm dawn il-*cameras* jibdew jiffunzjonaw, għandna nibagħtu *green warden* f' dawn iż-żoni biex jissorvelja s-sitwazzjoni.
- 41.6.10 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li ressaq is-Sur Loreto Portelli ta' Triq Masri sabiex titneħħa l-*istand* taż-żibel li hemm viċin ir-residenza tiegħu. Is-Sindku Joe Cordina wieġeb li l-problema principali li hemm f'din it-triq hija li hafna residenti qed joħorġu ż-żibel kmieni hafna bil-konsegwenza li l-boroż qed jitqattgħu. Wara diskussjoni, il-Kunsill qabel li għandna nibagħtu *green warden* f'din it-triq biex jissorvelja s-sitwazzjoni.
- 41.6.11 Il-Kunsillier Dr. Kevin Cutajar staqsa dwar xi żvilupp kien hemm fuq it-tfassil ta' *masterplan* għal Pjazza l-Vitorja. Is-Sindku Joe Cordina wieġeb li l-Ministeru għal Ghawdex diġa' beda jaħdem fuq dan il-*masterplan* li ser ikun iffinanzjat mill-istess Ministeru.
- 41.6.12 Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-mozzjoni li giet approvata mill-Kunsill sabiex issir latrina pubblika ġdida fi Vjal it-Tmienja ta' Settembru. Is-Sindku Joe Cordina wieġeb li bħalissa qed jiġi iffinalizzat ir-rapport dwar il-latrini pubbliċi kollha ta' Ghawdex, liema rapport qed isir mill-Ministeru għal Ghawdex. Id-deċiżjonijiet dwar din il-latrina ser jittiehdu wara li dan ir-rapport ikun konkluz.
- 41.6.13 Il-Kunsillier Anthony Attard staqsa dwar jekk kienx hemm xi żvilupp fuq it-talba li kienet saret mill-Arċipriet tal-Parroċċa Mons. Carmelo Refalo sabiex isiru żewġ *bollards* protettivi quddiem iż-zuntier tal-Knisja Bażilika ta' Marija Bambina. Is-Sindku wieġeb li għadna qed nistennew il-permessi neċessarji min-naħa ta' Transport Malta.



41.6.14 Il-Kunsillier Anthony Attard għied l-attenzjoni tal-Kunsill dwar xogħol hażin li sar riċentament viċin il-Knisja Bażilika ta' Marija meta sar xi xogħol ta' *trenching* min-naħa tal-Korporazzjoni Enemalta. Il-Kunsill qabel li għandna niġbdu l-attenzjoni tal-imsemmija Korporazzjoni dwar dan.

41.3 Approvazzjoni tal-*audited financial statements* għas-sena 2017

41.3.1 Is-Segretarju Eżekuttiv Ivan Attard ippreżenta lill-Kunsill kopja tal-*financial statements* għas-sena 2017 bl-aġġustamenti li saru mill-awdituri waqt il-proċess tal-awditjar.

Il-Kunsill approva bi tliet voti favur u żewġ astensjonijiet dawn l-*audited financial statements* li ser jintbagħtu lill-Uffiċċju tal-Awditur Ġenerali u lid-Dipartiment tal-Gvern Lokali.

41.4 Approvazzjoni tal-*quarterly financial report* għall-perijodu Jannar-Marzu 2018

41.4.1 Is-Sindku Joe Cordina ippreżenta lill-membri tal-Kunsill il-*quarterly financial report* għall-perijodu Jannar-Marzu 2018. Dan ir-rapport juri li bejn l-1 ta' Jannar u l-31 ta' Marzu 2018, il-Kunsill kellu bilanċ finanzjarju ta' € 23,045.

Dan ir-rapport finanzjarju gie approvat bi tliet voti favur u żewġ astensjonijiet.

41.5 Komunikazzjonijiet tas-Sindku

41.5.1 Is-Sindku Joe Cordina informa lill-Kunsill li matul il-ġimgħa li għaddiet ingħata bidu għax-xogħol ta' *resurfacing* ta' parti minn Triq Ghajn Hosna, liema xogħol qed isir mill-Kunsill b'finanzjament mill-Ministeru għal Ghawdex. Is-Sindku qal li peress li l-offerta sottomessa mill-kumpanija *Road Construction Co. Limited* għet irħas mis-somma ta' € 150,000, saret talba lill-Ministeru għal Ghawdex sabiex is-somma dovuta tingħata kollha.

Fuq mistoqsija tal-Kunsillier Dr. Kevin Cutajar, is-Sindku Joe Cordina iċċara li l-parti tat-triq li ser tiġi asfaltata hija l-ewwel biċċa ta' kif jispiċċa



l-asfaltar preżenti u dan sakemm isservi s-somma li ngħatajna għal dan ix-xogħol.

- 41.5.2 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-festival tat-tin u prodotti tipiċi Maltin li ser isir nhar is-Sibt 30 ta' Ġunju u l-Ħadd 1 ta' Lulju 2018.

Is-Sindku qal li illum irċivejna stima mingħand is-Sur Richard Grech dwar il-Kuncert mużikali li huwa propost li jsir fi Pjazza l-Vitorja nhar is-Sibt 30 ta' Ġunju. Din l-istima tammonta għas-somma ta' € 44,100. Is-Segretarju Eżekuttiv Ivan Attard għied l-attenzjoni tal-Kunsill li s-sitwazzjoni finanzjarja attwali tal-Kunsill ma tippermettix li nidhlu għal spiza ta' din ix-xorta.

Is-Sindku fakkar li matul din il-legislatura, il-Kunsill għadu ma organizzax attivita' kulturali fuq skala kbira u jaħseb li wasal iż-żmien li niddedikaw parti mill-allokkazzjoni finanzjarja tagħna għal dan. Wara diskussjoni, huwa propona u l-Kunsill qabel li din l-attivita' għandha ssir u għalhekk għandna niltaqgħu mas-Sur Richard Grech, il-koordinatur ta' dawn l-attivitajiet, sabiex innaqqsu kemm jista' jkun mill-ispejjeż ta' din l-attivita'.

- 41.5.3 Is-Sindku Joe Cordina informa lill-Kunsill li għandna nibdew bit-thejjijiet tagħna għaż-żjara ta' grupp ta' residenti mix-Xagħra f'Chevaigné bejn l-Erbgħa 4 u l-Ħadd 8 ta' Lulju 2018. Huwa qal li wara li l-Kunsill hareg avviz ieħor lir-residenti li jixtiequ jipparteċipaw f'din il-mawra kulturali, il-grupp totali huwa iffurmat minn sitta u għoxrin persuna.

Fid-dawl ta' dan, is-Sindku propona u l-Kunsill qabel li għandha tigi organizzata laqgħa għal dawk li irregistraw l-interess tagħhom sabiex ikunu jistgħu jiġu ibbukkjati l-biljetti tal-ajru. Fuq proposta tal-Kunsillier Dr. Christian Zammit, il-Kunsill qabel li għandna nikkuntattjaw lill-*Air Malta* biex naraw x'pakkett jistgħu joffrulna għall-grupp li ser jattendi għal din iż-żjara kulturali.

- 41.5.4 Is-Sindku Joe Cordina informa lill-Kunsill li fil-ġimghat li għaddew, l-Awtorita' tal-Ippjanar nediet skema intitolata 'Sebbaħ il-Lokali' bil-għan li tassisti finanzjarjament lill-Kunsilli Lokali li jixtiequ jwettqu proġetti ta'



tisbieh fil-lokalitajiet tagħhom. Wara diskussjoni, is-Sindku propona u l-Kunsill qabel li għandna nissottomettu applikazzjoni biex nirċievu finanzjament għax-xogħol tat-tnehhija tal-*wires* fi Pjazza l-Vitorja, liema xogħol ser isir mill-kuntrattur Richard Cauchi wara li harget sejha għall-offerti.

- 41.5.5 Is-Sindku Joe Cordina informa lill-Kunsill li fil-jiem li għaddew issottomettejna l-applikazzjoni tagħna quddiem l-Awtorita' tal-Ippjanar sabiex isir ix-xogħol tant meħtieġ ta' konservazzjoni u restawr fuq l-istatwa tal-Madonna li tinsab fil-bajja tar-Ramla l-Hamra. Dan ix-xogħol ser isir mill-Kunsill Lokali b'finanzjament li rċieva mill-Ministeru għal Ghawdex.

Fid-dawl ta' dan, is-Sindku propona u l-Kunsill qabel li għandna niċċekkjaw mal-Perita Mariella Xuereb biex naraw nistgħux nohorgu l-offerta, soġġetta li jkollna l-permessi neċessarji. F'każ li l-Perita tagħtina *l-go ahead*, il-Kunsill qabel unanimament li din l-offerta għandha tinhareġ minnufih.

41.7 Qari tal-Korrispondenza

- 41.7.1 Ċirkulari numru 038/2018 mahruġa mill-Assoċjazzjoni tal-Kunsilli Lokali intitolata 'Informazzjoni fuq Latrini Pubbliċi'. L-informazzjoni mitluba diġa' giet mghoddija lill-Assoċjazzjoni mis-Segretarju Eżekuttiv.
- 41.7.2 E-mail mingħand is-Sur Frank Buhagiar, rappreżentant tal-Kummissjoni għad-Drittijiet ta' Persuni b'Diżabilita', li fiha qed jistaqsi dwar xi pjanijiet għandu l-Kunsill Lokali tax-Xagħra sabiex l-uffiċini amministrattivi tiegħu jsiru aċċessibbli għall-anzjani u persuni b'diżabilita'. Wara diskussjoni, il-Kunsill qabel li għandna nippruvaw ingibu xi fondi min-naħa tas-Segretarjat għall-Anzjani u l-Persuni b'diżabilita' għal dan il-għan.
- 41.7.3 E-mail mid-Dipartiment tal-Gvern Lokali li fiha d-Dipartiment qed jistieden lill-Kunsilli Lokali sabiex jattendu għal seminar informattiv dwar il-programm Interreg Europe iffinanzjat minn fondi tal-Unjoni Ewropea. Dan is-seminar sar nhar il-Ġimgħa 4 ta' Mejju 2018 fil-Belt Valletta. Il-Kunsill innota l-kontenut.



- 41.7.4 E-mail mid-Dipartiment tal-Gvern Lokali b'informazzjoni dwar il-popolazzjoni stmata għal kull lokalita' f'Malta u Ghawdex fl-1 ta' Jannar 2017. Il-Kunsill innota l-kontenut.
- 41.7.5 Ċirkulari numru 039/2018 mahruġa mill-Assoċjazzjoni tal-Kunsilli Lokali intitolata 'Sky Classics'. Il-Kunsill innota l-kontenut.
- 41.7.6 Ċirkulari numru 040/2018 mahruġa mill-Assoċjazzjoni tal-Kunsilli Lokali intitolata 'Linji Gwida għall-aġġudikazzjoni ta' tenders'. Il-Kunsill innota l-kontenut.
- 41.7.7 Ċirkulari numru SPI 3/2018 mahruġa mid-Dipartiment tal-Gvern Lokali intitolata 'Skema ta' Tagħlim u Proġetti Edukattivi fil-Komunita'. Il-Kunsill innota l-kontenut.
- 41.7.8 Ċirkulari numru 041/2018 mahruġa mill-Assoċjazzjoni tal-Kunsilli Lokali intitolata 'Sit Protezzjoni tad-Data'. Il-Kunsill innota l-kontenut.
- 41.7.9 E-mail mingħand is-Sur Antoine Busuttil, *head revenue assurance* tal-Korporazzjoni Enemalta, li fiha qed jinforma lill-Kunsill li l-ispiza biex jiġi installat *meter* tad-dawl hdejn il-*bring-in-sites* tat-Tafla tammonta għas-somma ta' € 2518. Il-Kunsill approva din l-ispiza.
- 41.7.10 E-mail mingħand Maria Spiteri li fiha qed tistieden lill-Kunsilli Lokali sabiex jipparteċipaw f'inizjattiva li permezz tagħha l-faċċati tal-uffiċini amministrattivi u bini pubbliku ieħor jinxtegħlu blu jew vjola biex titqajjem kuxjenza dwar il-kundizzjoni ta' Fibromyalgia (FM) jew Myalgic Encephalomyelitis. Il-Kunsill innota l-kontenut.
- 41.7.11 Ċirkulari numru 042/2018 mahruġa mill-Assoċjazzjoni tal-Kunsilli Lokali intitolata 'Minuti tal-Laqgħa tal-Eżekuttiv Nru. 6'. Il-Kunsill innota l-kontenut.
- 41.7.12 E-mail mingħand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsill Lokali tax-Xagħra li kien hemm student ieħor mix-Xagħra li ikkwalfika sabiex jipparteċipa fil-*Festival des Lyceens et Apprentis – European Orchestra – Region Aquitaine*. Is-Sur



Refalo qed jistaqsi dwar il-possibilita' li l-Kunsill jghin lil dan l-istudent billi jhallaslu l-ispejjez tal-biljetti tal-ajru.

Is-Sindku propona u l-Kunsill qabel li ghandna nikkollaboraw f'din l-inizjattiva. Fuq suggeriment tal-Kunsillier Dr. Kevin Cutajar, il-Kunsill qabel li ghandna nibdew nistiednu lil dawn l-istudenti Xaghrin biex jipparteċipaw f'attivitajiet kulturali li jorganizza l-Kunsill matul is-sena.

- 41.7.13 Ċirkulari numru 043/2018 mahruġa mill-Assoċjazzjoni tal-Kunsilli Lokali intitolata 'Workshop – Proġett MOBILITAS'. Il-Kunsill innota l-kontenut.
- 41.7.14 Ċirkulari numru 046/2018 mahruġa mill-Assoċjazzjoni tal-Kunsilli Lokali intitolata 'SkolaSajf 2018'. Il-Kunsill innota l-kontenut.
- 41.7.15 E-mail minghand il-fotografu Daniel Cilia li fiha qed jitlob lil kull Kunsill Lokali f'Ghawdex sabiex jagħzel tliet personalitajiet mil-lokalita' rispettiva bil-ghan li jkun jista' jittiehed ritratt tagħhom li jigi esebit fit-telgħa ta' Ċittadella bhala parti mill-attivitajiet 'Gozo Live'. Il-Kunsill innota l-kontenut.
- 41.7.16 E-mail minghand Yana Spiteri, segretarja amministrattiva tal-kumpanija LESA, li fiha qed tinforma lis-Sindki b'kampanja edukattiva dwar *eco issues* u *traffic management* fil-lokalitajiet. Il-Kunsill innota l-kontenut.
- 41.7.17 Ċirkulari numru 047/2018 mahruġa mill-Assoċjazzjoni tal-Kunsilli Lokali intitolata 'Haddiema fuq Skemi mal-Kunsilli Lokali – Laqgħa Nru. 2'. Il-Kunsill innota l-kontenut.
- 41.7.18 Ċirkulari numru 048/2018 mahruġa mill-Assoċjazzjoni tal-Kunsilli Lokali intitolata 'Bordijiet ta' Aġġudikazzjoni Kuntratti'. Il-Kunsill innota l-kontenut.
- 41.7.19 E-mail minghand is-Sur Adrian Mifsud, Direttur responsabbli għall-Kunsilli Lokali, li fiha qed jinforma lill-Kunsill li l-hatra ta' Manolita Farrugia bhala Deputat Segretarju Eżekuttiv tal-Kunsill giet approvata b'effett mill-4 ta' April 2018. Il-Kunsill innota l-kontenut.



- 41.7.20 E-mail minghand Ritianne Buhagiar, *urban/transport planner*, li fiha qed tinforma lill-Kunsilli Lokali b'zewg seminars informattivi li ser isiru nhar it-Tlieta 8 u l-Erbgħa 9 ta' Mejju f'Għawdex dwar kif il-Kunsilli Lokali għandhom jipprijoritizzaw l-isfidi li jiltaqgħu magħhom fil-lokalitajiet rispettivi tagħhom. Il-Kunsill innota l-kontenut.
- 41.7.21 E-mail minghand il-Perit Teddie Busutil għan-nom tal-klijenti tiegħu Mariella u Stephen Portelli ta' 'Aquila Court', Flat 11, Triq it-Tempju, Qala Għawdex li fiha qed jitolbu n-*no objection* tal-Kunsill sabiex ikunu jistgħu jirrilaxxaw garanzija bankarja li kienu għamlu għal xogħol li kien sar f'residenza privata fi Triq Ġnien Imrik. Il-Kunsill qabel li għandna nagħtu din in-*no objection*.
- 41.7.22 Ċirkulari numru SPI 4/2018 mahruġa mid-Dipartiment tal-Gvern Lokali intitolata 'Monumenti f'Malta u Għawdex'. L-informazzjoni rikjesta giet mgħoddija mis-Segretarju Eżekuttiv.
- 41.7.23 E-mail mid-Dipartiment tal-Gvern Lokali b'informazzjoni dwar l-*International Mayors Forum* li ser isir f'Malawi bejn is-16 u t-18 ta' Mejju 2018. Il-Kunsill innota l-kontenut.
- 41.7.24 Ċirkulari numru 049/2018 mahruġa mill-Assoċjazzjoni tal-Kunsilli Lokali intitolata 'Seminar Vjolenza Domestika'. Il-Kunsill innota l-kontenut.
- 41.7.25 E-mail minghand Carmel Attard, Segretarju tal-Azzjoni Kattolika, li fiha qed jitlob il-kollaborazzjoni tal-Kunsill Lokali fl-organizzazzjoni ta' attivita' kulturali nhar il-Ħadd 20 ta' Mejju 2018 fl-okkażjoni ta' Jum l-Omm. Il-Kunsill qabel li għandna nikkollaboraw fl-organizzazzjoni ta' din l-attivita' bi spiża li ma teċċedix is-somma ta' € 150.
- 41.7.26 E-mail minghand Christine Camilleri, Segretarja tal-Kunsill Malti għas-Settur tal-Volontarjat, b'informazzjoni dwar laqgħa għall-għaqdiet soċjali tal-lokalita' tagħna, liema laqgħa ser issir nhar it-Tnejn 14 ta' Mejju 2018 fis-6.00pm fl-uffiċċju tal-Kunsill Lokali tax-Xagħra. Il-Kunsill innota l-kontenut.



- 41.7.27 Ittra minghand Arthur Farrugia, President tal-Ghaqda tal-Briju tal-festa ta' Marija Bambina, li fiha qed jitlob il-kollaborazzjoni tal-Kunsill Lokali fl-organizzazzjoni ta' attivita' bit-tema '45 Sena Inkurunata' li ser issir nhar il-Ġimgħa 7 ta' Settembru 2018, lejliet il-festa ta' Marija Bambina. Il-Kunsill qabel li għandna niltaqgħu mas-Sur Farrugia rigward din it-talba qabel ma tittiehed deċiżjoni dwarha.
- 41.7.28 E-mail minghand Doreen Camilleri għan-nom tal-Ministeru għal Ghawdex li fiha qed tinforma lill-Kunsilli Lokali ta' Ghawdex b'Quddiesa organizzata mill-Ministeru għal Ghawdex fl-okkazzjoni ta' Jum l-Omm, nhar il-Ħadd 13 ta' Mejju 2018 fl-10.00am fis-Santwarju Nazzjonali tal-Madonna Ta' Pinu. Il-Kunsill innota l-kontenut.
- 41.7.29 E-mail mill-MEUSAC li fiha qed issir stedina lill-Kunsilli Lokali ta' Malta u Ghawdex sabiex jattendu għal seminar informattiv bit-tema 'EEA and Norway Grants Fund for Regional Cooperation – Call for Proposals', liema seminar ser isir nhar il-Ħamis 17 ta' Mejju 2018 fil-lukanda Dolmen f'San Pawl il-Baħar. Il-Kunsill innota l-kontenut.
- 41.7.30 E-mail minghand Charlene Mercieca Magro, *Waste Recycling Officer* tal-kumpanija *Greenpak*, li fiha qed tinforma lill-Kunsilli Lokali bil-*GreenPak's Local Council Awards*. Il-Kunsilli Lokali jistgħu jinnominaw lilhom infushom għal dan il-premjju annwali sa mhux aktar tard minn nhar il-Ġimgħa 18 ta' Mejju 2018.
- Is-Sindku Joe Cordina propona u l-Kunsill qabel li għandna ninnominaw lilna nfusna għal dan il-premjju minhabba l-fatt li fl-aħħar xhur ġie registrat titjib fil-klassifika tagħna meta l-figuri ġew ikkumparati ma' dawk tas-sena li għaddiet.
- 41.7.31 Ċirkulari numru 05/2018 maħruġa mill-Assoċjazzjoni tal-Kunsilli Lokali intitolata 'Tahriġ għall-Kunsilliera, membri tal-Kunsill u Segretarji fuq Evalwazzjoni ta' tenders fuq is-sistema EPPS'. Għas-Sindki u l-Kunsilliera Ghawdxin, dan it-tahriġ ser isir nhar il-Ġimgħa 8 ta' Ġunju bejn nofsinhar u s-2.00pm fl-uffiċċju tar-Reġjun Ghawdex. Il-Kunsill innota l-kontenut.



- 41.7.32 Itra minghand il-Grupp tal-Abbatini tal-Parrocċa tax-Xagħra li fiha dan il-Grupp qed jitlob il-kollaborazzjoni tal-Kunsill fl-organizzazzjoni ta' attivita' kulturali bħala parti mill-festa ta' Marija Bambina, liema attivita' ser issir nhar il-Ħadd 26 ta' Awwissu 2018 fit-8.30pm. Il-Kunsill qabel li għandna nikkollaboraw fl-organizzazzjoni ta' din l-attivita' bi spiza li ma teċċedix is-somma ta' € 250.
- 41.7.33 E-mail minghand Josmar Azzopardi, *group scout leader* tax-Xagħra Scouts Group, li fiha dan il-grupp qed jitlob il-kollaborazzjoni tal-Kunsill fl-organizzazzjoni ta' attivita' k commemorattiva li ser tfakkar l-għaxar anniversarju mit-twaqqif mill-gdid tax-Xagħra Scouts Group. Din l-attivita' ser issir nhar il-Ħadd 20 ta' Mejju 2018. Il-Kunsill qabel li għandna nikkollaboraw fl-organizzazzjoni ta' din l-attivita' bi spiza li ma teċċedix is-somma ta' € 200.
- 41.7.34 E-mail minghand Josette Cremona, *Assistant Principal* fid-Dipartiment tal-Kultura fi hdan il-Ministeru għal Għawdex, li fiha qed tinforma lill-Kunsill li l-attivita' biex tikkommemora l-irvellijiet tas-*Sette Giugno* ser issir nhar il-Ħamis 7 ta' Ġunju 2018 fix-Xagħra. L-attivita' tibda b'Quddiesa fid-9.30am fil-Knisja Bazilika ta' Marija Bambina segwita minn *re-enactment* fi Pjazza l-Vitorja u ċerimonja tat-tqegħid ta' fjuri f'riglejn il-plakka li tfakkar lil Ġużeppi Bajada. Is-Sindku Joe Cordina propona u l-Kunsill qabel li bħalma sar fis-snin l-imghoddija, aħna niehdu hsieb biss l-organizzazzjoni tal-Quddiesa fil-Bazilika.

41.8 Ilmenti mir-residenti

- 41.8.1 Talba minghand il-Kunsillier Dr. Christian Zammit sabiex isiru żewġ *crash barriers* fl-ewwel żewġ kisriet min-Nazzarenu lejn ir-Ramla fi Triq Għajn Hosna. Il-Kunsill qabel li għandna nirreferu din it-talba għall-attenzjoni tal-Perit Edward Scerri.
- 41.8.2 Talba minghand Josephine Galea ta' 12, Triq Ġnien Xibla, sabiex issir *communal reserved parking bay għad-disabled* fi Vjal it-Tmienja ta' Settembru quddiem ir-residenza 'Vittorja' fl-imsemmija triq. Il-Kunsill



qabel li għandna nressqu din it-talba għall-approvazzjoni ta' Transport Malta.

- 41.8.3 Talba mingħand Charlie Bugeja ta' 'Paradise', Triq Klula, Santa Luċija (limiti ta' Kerċem), sabiex isiru sinjali li jipprojbixxu l-ipparkjar faċċata ta' sqaq fi Triq 28 ta' April 1688 minhabba li hu mhux qed ikun jista' jidhol u johroġ mill-isqaq. Il-Kunsill qabel li għandna nressqu din it-talba għall-approvazzjoni ta' Transport Malta.
- 41.8.4 Talba mingħand Eżekjel Grima għan-nom tal-Każin tal-Banda *Victory* sabiex issir rampa bis-siment fil-ġenb tal-istess każin fi Triq Franġisk Camilleri. Il-Kunsill qabel li dan ix-xogħol għandu jsir.
- 41.8.5 Talba mingħand Charles Sultana ta' 106, Triq Ġnien Xibla, sabiex tinżebagħ il-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 41.8.6 Talba mingħand il-Viċi Sindku Aaron Agius sabiex isir *stop sign* bejn Triq Brieret u Triq Ta' Karkar. Il-Kunsill qabel li għandna nressqu din it-talba għall-approvazzjoni ta' Transport Malta.
- 41.8.7 Talba mingħand Victor Vella ta' 'Vella Farmhouse', Triq Marsalforn, sabiex titrangà l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 41.8.8 Talba mingħand Mons. Carmelo Hili ta' 'Ave Maria', Triq Ġnejna, sabiex titrangà l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 41.8.9 Talba mingħand Eucharist Sultana ta' 94, Triq Sant'Anton, sabiex titrangà l-bankina u t-tappiera ta' quddiem ir-residenza tiegħu. Il-Kunsill qabel li dan ix-xogħol għandu jsir.
- 41.8.10 Talba mingħand Daniela Attard ta' 'Gardenia', Triq Parisot, sabiex isiru sinjali li jipprojbixxu l-ipparkjar u mera faċċata tal-blokka appartamenti



fejn toqgħod hi. Dan minhabba li r-residenti f'dawn l-appartamenti qed ikollhom problema biex johorgu l-vetturi tagħhom mill-garaxx meta jkun hemm karożzi ipparkjati fuq in-naħa tal-oħra tat-triq.

Il-Kunsill qabel li għandna nitolbu lis-Sinjura Attard sabiex iġġib l-approvazzjoni bil-miktub tas-sid tar-residenza tal-faċċata qabel inressqu din it-talba għall-approvazzjoni ta' Transport Malta.

- 41.8.11 Talba mingħand Mario Camilleri ta' 79, Triq Jannar, sabiex titranga rampa għall-għelieqi li hemm fi Triq it-Tafla. Il-Kunsill qabel li għandna niċċekkjaw mar-resident dwar fejn tinsab eżattament din ir-rampa.
- 41.8.12 Talba mingħand Victor Curmi ta' 24, 'Hena u Sliem', Triq Dun Vincenz Cauchi, sabiex tiġi installata bozza ġdida fil-kantuniera bejn Triq Dun Vincenz Cauchi u Triq George Mc Adam. Il-Kunsill qabel li għandna nirreferu din it-talba għall-approvazzjoni tal-Korporazzjoni Enemalta.
- 41.8.13 Talba mingħand Francis Attard ta' 55, Triq il-Mithna, sabiex il-parti tat-triq quddiem ir-residenza tiegħu titranga bis-siment. Il-Kunsill qabel li dan ix-xogħol għandu jsir.
- 41.8.14 Talba mingħand Angel Mercieca ta' 'Sweet Lord', Triq Franġisk Camilleri, sabiex issir *loading / unloading bay* fi Triq it-Tigrija quddiem Trejjet Ġorġ Cini. Il-Kunsill qabel li għandna nieħu parir mingħand Transport Malta rigward din it-talba.
- 41.8.15 Talba mingħand Dominic Sultana ta' 40A, Triq Jannar, sabiex il-Kunsill jibgħat nota jew ċirkulari lir-residenti kollha ta' Triq Jannar sabiex il-boroż taż-żibel jew oġġetti oħra taż-żibel jitpoġġew quddiem id-djar tagħhom u ma jitpoġġewx quddiem ta' haddiehor. Il-Kunsill qabel li din in-nota għandha tintbagħat fid-djar kollha tax-Xagħra u r-residenti jiġu mwissija dwar il-multi li hemm għal min ma jossevax ir-regoli tal-ġbir tal-iskart.
- 41.8.16 Talba mingħand Luċija Said ta' 56, Triq Tas-Sruġ, sabiex il-Kunsill jitlob formalment lil Transport Malta halli s-servizz tat-trasport pubbliku fix-



Xagħra jigi estiż fiż-żona tas-Sruġ u l-Kortoll. Il-Kunsill aċċetta din it-talba.

- 41.8.17 Talba mingħand Joseph Rapa ta' 38, Triq Sant'Anton, sabiex jitranga ħajt tas-sejjieh imwaqqa' għat-triq fi sqaq fi Triq it-28 ta' April 1688. Il-Kunsill qabel li dan ix-xogħol għandu jsir.
- 41.8.18 Talba mingħand Emmanuel Sultana ta' Triq San Ġużepp sabiex titranga rampa bis-siment fl-inhawi tal-Ghezien. Il-Kunsill qabel li dan ix-xogħol għandu jsir.
- 41.8.19 Talba mingħand Lino Muscat ta' 16, Triq l-Ispiera, sabiex isiru sinjali *slow* f'din it-triq minhabba ż-żwiemel. Il-Kunsill qabel li għandna nressqu din it-talba għall-approvazzjoni ta' Transport Malta.
- 41.8.20 Talba mingħand Benigno Saliba ta' 58, Triq il-Mithna, sabiex isir xi xogħol halli l-ilma li jinżel mit-triq jibda jaqleb għal fuq in-naħa l-oħra. Il-Kunsill qabel li għandna nirreferu din it-talba lill-Perita Mariella Xuereb sabiex naraw kif nistgħu nsolvu din il-problema.
- 41.8.21 Talba mingħand il-Viċi Sindku Aaron Agius sabiex il-Kunsill jiċċekkja mad-Dipartiment tal-Artijiet rigward l-esproprijazzjoni li kellha ssir ta' parti minn Triq Ta' Karkar u Triq Ta' Sansuna. Il-Kunsill aċċetta din it-talba.
- 41.8.22 Talba mingħand il-Viċi Sindku Aaron Agius sabiex il-Kunsill jiġbed l-attenzjoni tal-Awtorita' tas-Saħħa u s-Sigurta' rigward is-sitwazzjoni preżenti wara xogħol li sar fi Triq Parisot fil-parti li għadha ma twessgħetx. Il-Kunsill aċċetta din it-talba.
- 41.8.23 Talba mingħand il-Kunsillier Dr. Kevin Cutajar biex terġa' tigi installata t-tabella b'informazzjoni dwar il-Knisja Bazilika li kien hemm maġenb il-Knisja u li nqalghet meta sar ix-xogħol ta' asfaltar fi Pjazza l-Vitorja. Il-Kunsill qabel li għandna niċċekkjaw min kienet l-entita' responsabbli mill-installazzjoni ta' dawn il-plalek informattivi u niġbdu l-attenzjoni dwar dan.



41.9 Konsiderazzjoni u Approvazzjoni tal-iskeda ta' pagamenti

41.9.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġat f'Lulju għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar dan, ittiehed vot. Bi tliet voti favur u tnejn kontra, l-iskeda ta' pagamenti kif preżentata giet approvata.

41.10 Mozzjoni numru 172 – L-istat tal-miżbla tal-Qortin

41.10.1 Is-Segretarju Eżekuttiv Ivan Attard qara l-mozzjoni numru 172 bis-sugġett imsemmi, liema mozzjoni giet ippreżentata fl-uffiċċju tal-Kunsill nhar it-Tnejn 30 ta' April 2018. It-test ta' din il-mozzjoni huwa kif ġej:

Illi l-miżbla tal-Qortin, għalkemm mhux fir-responsabbilita' diretta tal-Kunsill Lokali tax-Xagħra, tinsab ġewwa l-konfini tar-raġal tax-Xagħra u bħala tali, l-imsemmi Kunsill għandu interess shih dwar x'qed jiġri hemmhekk;

Illi ahna l-Kunsilliera hawn taht iffirmati, ilna nsaqsu lill-maġġoranza Laburista li tmexxi l-Kunsill dwar l-istat tal-miżbla tal-Qortin, izda l-informazzjoni li qed ninghataw hi ferm xotta u mhux ta' sodisfazzjon għalina u l-poplu Xagħri li nirrapreżentaw;

Illi fuq talba tagħna l-Kunsilliera, hawn taht iffirmati, jidher li saret laqgħa ma' Dr. Jose' Herrera, il-Ministru konċernat, izda li għaliha attenda s-Sindku tax-Xagħra Joe Cordina wahdu;



Illi wara din il-laqgħa, Cordina rrapporta lill-Kunsill li skont il-Ministru, ix-xogħlijiet fis-sit tal-miżbla tal-Qortin qed isiru u li l-objettiv tal-Gvern hu li kif kien maħsub oriġinarjament mill-Gvern preċedenti, is-sit jiġi trasformat f'park tal-familja;

Illi dan l-objettiv hu tajjeb, iżda aħna l-Kunsilliera hawn taħt iffirmati jidhrilna li l-Kunsill mhux qed jiġi involut u qed jinżamm kwazi kompletament fil-ġhama;

Illi ladarba l-miżbla tal-Qortin tinsab fil-konfini tax-Xagħra, dan mhux aċċettabbli;

Illi l-proponent Anthony Attard qed iressaq din il-mozzjoni għax jidhirlu li hu d-dover tiegħu li jagħmel dan minhabba li hu ġie fdat direttament mis-Sindku bid-dekasteru li jikkonċerna s-sugġett tal-istess mozzjoni;

Għaldaqstant, aħna l-kunsillieri tal-Partit Nazzjonalista hawn taħt iffirmati qed nitolbu lill-Kunsill Lokali tax-Xagħra sabiex jiddeċiedi dan li ġej:

- 1. Jikkundanna l-fatt li wara li s-Sindku Joe Cordina attenda waħdu l-laqgħa mal-Ministru Jose' Herrera, dan għadu ma ndenjax ruħu ssegwi s-sitwazzjoni u jaġġorna lill-Kunsill regolarment kif jixraq;**
- 2. Minnufih il-Kunsill jitlob lill-Ministru Herrera jibgħat uffiċjal li jaf sew x'qed jiġri fil-miżbla tal-Qortin halli jagħti spjega shiħa u dettaljata fil-laqgħa tal-Kunsill;**
- 3. Il-Kunsill bi ftehim mal-Ministeru ta' Dr. Herrera, jistabbilixxi miri komuni li jistgħu u għandhom jiġu mwettqin fis-sit tal-miżbla tal-Qortin u**
- 4. F'każ li l-Ministru Dr. Herrera jdum aktar minn hmistax biex jikkopera mal-Kunsill dwar is-sit tal-miżbla tal-Qortin, l-istess**



Kunsill johroġ stqarrija pubblika biex jinforma lill-pubbliku fir-rigward u wkoll biex jixpruna lill-awtoritajiet jagħtu każ tal-vuċi tal-Kunsill Lokali tax-Xagħra li hi wkoll il-vuċi tal-poplu tax-Xagħra.

Din il-mozzjoni hija proponuta mill-Kunsillier Anthony Attard u sekondata mill-Kunsillier Dr. Kevin Cutajar.

Il-Kunsillier Anthony Attard qal li l-mozzjoni hija ċara hafna f'dak li qed titlob. Huwa qal li din hija sitwazzjoni li qed tigi ripetuta f'diversi okkażjonijiet, fejn is-Sindku jattendi għal diversi laqgħat wahdu mingħajr ma jistieden lill-Kunsilliera kollha.

Is-Sindku Joe Cordina qal li din hija mozzjoni oħra tad-daħk minn sensiela ta' mozzjonijiet li qed jitressqu f'dawn l-aħħar xhur. Huwa qal li dwar il-proġett tar-rijabilitazzjoni tal-mizbla tal-Qortin, qatt ma saret laqgħa mal-entitajiet konċernati la fi żmien il-Gvernijiet preċedenti u lanqas fil-leġislatura li għaddiet. Huwa qal li fl-unika darba li attenda għal laqgħa dwar dan is-sugġett mal-Onorevoli Ministru José Herrera, huwa irrapporta lill-Kunsill dwar dak li gie deċiż fil-laqgħa tal-Kunsill li kien imiss.

Is-Sindku Joe Cordina qal li l-aktar biċċa li togħġbu f'din il-mozzjoni hija l-fatt li l-Kunsillier Anthony Attard donnu li qed jaċċetta d-dekasteru tal-ambjent li ngħata lill-Kunsill f'din il-leġislatura. Dan għaliex skont hu, il-Kunsillier Anthony Attard kien għadu ma qalx jekk aċċettax jew le dan l-irwol. Is-Sindku qal li jekk il-Kunsillier Anthony Attard għandu verament dan il-dekasteru għal qalbu, għandu hafna fuqhiex jaħdem jekk irid jagħmel xi haġa ta' ġid għal-lokalita' tax-Xagħra.

Il-Kunsillier Dr. Kevin Cutajar qal li ma jafx għalfejn is-Sindku qed iħossu offiż personalment kull darba li titressaq mozzjoni dwar sugġett importanti. Huwa qal li l-Kunsill Lokali tax-Xagħra għandu jkollu rwol prinċipali fl-implimentazzjoni ta' dan il-proġett u jippretendi li għandu jkun hemm konsultazzjoni wiesgħa f'dan ir-rigward. Dr. Cutajar qal li huwa fl-interess tal-Kunsill Lokali kollu li aħna nkunu nvoluti f'kull stadju fl-



implimentazzjoni ta' proġett tant importanti mhux biss għal-lokalita' tagħna iżda wkoll għan-nazzjon.

Is-Sindku Joe Cordina sostna li kieku l-għan tal-Kunsillier Dr. Kevin Cutajar wara l-prezentazzjoni ta' dan il-mozzjoni kien li sempliċiment jintbagħat rappreżentant tal-*Wasteserv* biex jirrapporta lill-Kunsill dwar l-iżviluppi li qed isiru f'dan il-proġett, huwa seta' għamel talba f'laqgħa tal-Kunsill u konna nressqu din it-talba bħalma dejjem għamilna. Huwa qal li jaqbel ma' din it-talba. Wara diskussjoni, il-Kunsill qabel li għandna niktbu formalment lis-Sur Tonio Montebello, *chief executive officer* tal-*Wasteserv*, sabiex jibgħat rappreżentant tiegħu fil-laqgħa li jmiss tal-Kunsill biex jagħtina l-aġġornament li qed nitolbu.

Il-Viċi Sindku Aaron Agius qal li ser jastjeni fuq din il-mozzjoni minhabba li hemm xi punti li jaqbel magħhom u oħrajn li ma jaqbilx.

Peress li ma kienx hemm qbil dwar din il-mozzjoni, ittiehed vot li kien ta' żewġ voti favur, żewġ voti kontra u astensjoni waħda. Minhabba li ma kienx hemm maġġoranza favur jew kontra, is-Sindku Joe Cordina uża l-*casting vote* tiegħu u ivvota kontra.

B'hekk, din il-mozzjoni ma gietx approvata.

41.10 Tmiem tal-laqgħa u data tas-seduta li jmiss

41.10.1 Il-laqgħa tal-Kunsill intemmet fis-7.30pm u giet aġġornata b'mod unanimu għal nhar it-Tnejn 11 ta' Ġunju 2018 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv